In evangelium secundum Joannem (excerpta duo) (e cod. Vallicell. E 40) 


In Ioh. 8, 44 Ἰωάννου γραμματικοῦ’ Ὥσπερ ὁ Κάϊν φθόνῳ τηκόμενος φό-νου 
πρωτουργὸς γέγονεν, οὕτως καὶ Ἰουδαῖοι φθόνῳ φερόμενοι τὸν Χριστὸν ἀνελεῖν 
ἐπιθυμοῦσιν. Διάβολον γὰρ ἐνταῦθα τὸν Κάϊν ἐκάλεσεν, ὃν καὶ πατέρα αὐτῶν 
ὠνόμασεν ὡς εἰς τύπον αὐτῶν ὄντα. Καὶ ἐν τῇ ἀληθείᾳ οὐχ ἕστηκεν. Ἐρωτώμενος γὰρ 
παρὰ τοῦ θεοῦ Ποῦ Ἄβελ ὁ ἀδελφός σου; ψευδοεπεῖ ὁ δείλαιος, οἰόμενος 
ἀποκρούσασθαι τὸν πάντα γινώσκοντα. 

In Ioh. 10,18 "Io«ávvov» γραμματικοῦ’: Ταύτην τὴν ἐντολὴν ἔλαβον παρὰ τοῦ 
πατρός μου, τοῦ ὑπὲρ τῶν ἰδίων προβάτων ἔχειν ἐξουσίαν τιθέναι τὴν ψυχὴν καὶ πάλιν 
λαμβάνειν αὐτήν, ἐπεί με ὁ πατὴρ ἀγαπᾷ τοῦτο δὲ ἀναγκαστικῶς πρὸς τὴν τῶν 
Ἰουδαίων εἴρηται ἀπείθειαν, λεγόντων αὐτὸν ἀντίθεον καὶ ὡς οὐκ ὄντα ἐξ αὐτοῦ’ 
ἀναμιμνήσκεται δὲ αὐτοὺς ἐκείνην τὴν ἐντολὴν πληροῦν, ἣν ὁ πατήρ φησι τῷ Moofj 
Προφήτην ἀναστήσω αὐτοῖς ἐκ τῶν ἀδελφῶν αὐτῶν ὥσπερ σε καὶ δώσω τὸ ῥῆμά μου ἐν 
τῷ στόματι αὐτοῦ καὶ λαλήσει αὐτοῖς καθότι ἂν ἐντείλωμαι αὐτῷ. 

